

## ශී ලංකා පුජාතාන්තික සමාජවාදී ජනරජයේ ගැසට් පතුය

## இலங்கைச் சனநாயக சோசலிசக் குடியரசு வர்த்தமானப் பத்திரிகை அதி விசேஷமானது

අංක 2291/27 - 2022 අගෝස්තු මස 03 වැනි බදාදා - 2022.08.03

2291/27 ஆம் இலக்கம் - 2022 ஆம் ஆண்டு ஓகத்து மாதம் 03 ஆந் திகதி புதன்கிழமை

(அரசாங்கத்தின் அதிகாரத்துடன் பிரசுரிக்கப்பட்டது)

## பகுதி I : தொகுதி (I) - பொது

சனாதிபதியின் பிரகடனங்களும் பிறவும்

ச.அ. இல. : பீஎஸ்/ சிஎஸ்ஏ/ 00/ 1/ 14/ 39

இலங்கைச் சனநாயக சோசலிசக் குடியரசின் மாண்புமிகு சனாதிபதி ரணில் விக்கிரமசிங்க அவர்களினால்



ரணில் விக்கிரமசிங்க

- சனாதிபதி சட்டத்தரணி மாண்புமிகு புவனெக பண்டுகாபய அலுவிஹாரே அவர்கள் உயர் நீதிமன்ற நீதிபதி
- திரு. சேனாதிபதி முதியன்சேலாகே விக்கிரமசிங்க முன்னாள் சிரேஷ்ட பிரதிப் பொலிஸ் மாஅதிபர்
- திரு. நாணாயக்கார அப்பரெக்ககே சுஜீவ வசந்தகுமார மேலதிக பிரதான மதிப்பீட்டாளர்

ஆகியோருக்கு,

வாழ்த்துக்கள்!



இலங்கைச் சனநாயக சோசலிசக் குடியரசின் மாண்புமிகு சனாதிபதி அவர்களால், திருத்தப்பட்ட (393 ஆம் அத்தியாயமான) 1948 ஆம் ஆண்டின் 17 ஆம் இலக்க விசாரணை ஆணக்குழுக்கள் சட்டத்தின் 2 ஆம் பிரிவின் ஏற்பாடுகளின் பிரகாரம், 2022 ஆம் ஆண்டு மே மாதம் 31 ஆந் திகதிய அதிகாரப்பத்திரத்தின் மூலம், 2022, மாச்சு மாதம் 31 ஆந் திகதியிலிருந்து 2022, மே மாதம் 15 ஆந் திகதி வரையான காலப்பகுதிக்குள் நாட்டின் பல பிரதேசங்களில் இடம்பெற்ற தீவைப்பு உள்ளிட்ட சகல விதத்திலுமான நாசகாரச் செயற்பாடுகள், கொள்ளையடித்தல் மற்றும் களவுகள் காரணமாக ஏற்பட்ட உயிரிழப்புகள் மற்றும் ஆட்களுக்குக் காயம் ஏற்படுத்துதல், சொத்துக்களுக்குச் சேதம் விளைவித்தல் மற்றும் அழிவுகள் என்பன பற்றி புலனாய்வு செய்து அறிக்கையிடுவதற்காக விசாரணை ஆணைக்குழுவொன்று தாபிக்கப்பட்டுள்ளதாதலாலும்;

மேலும், சொல்லப்பட்ட அதிகாரப்பத்திரத்தின் மூலம் விசாரணை ஆணைக்குழுவுக்குத் தேவையான விடயங்கள் பற்றிய தகவல்களைப் பெற்றுக் கொள்ளல், புலனாய்வு மற்றும் விசாரணைகளின்போது கருத்தில் கொள்ளப்பட வேண்டிய கால எல்லையானது 2022, மாச்சு மாதம் 31 ஆந் திகதியிலிருந்து 2022, மே மாதம் 15 ஆந் திகதி வரையெனக் குறிப்பிட்டுள்ளபோதும், அதன்பின்னர் 2022, யூலை மாதம் 22 ஆந் திகதிவரையும் காலத்துக்குக்காலம் தீவைப்பு உள்ளிட்ட சகல விதத்திலுமான நாசகாரச் செயற்பாடுகள், கொள்ளையடித்தல் மற்றும் களவுகள் காரணமாக ஏற்பட்ட உயிரிழப்புகள் மற்றும் ஆட்களுக்குக் காயம் ஏற்படுத்துதல், சொத்துக்களுக்குச் சேதம் விளைவித்தல் என்பன மேற்கொள்ளப்பட்டுள்ளதாக எனக்கு அறிக்கையிடப்பட்டுள்ளதாதலாலும்;

விசாரணை ஆணைக்குழுவினால் தேவையான விடயங்கள் பற்றிய தகவல்களைப் பெறுதல், புலனாய்வு மற்றும் விசாரணை செய்தல் என்பவற்றுக்காக கருத்தில் கொள்ளப்படவேண்டிய கால எல்லையானது, 2022, மாச்சு மாதம் 31 ஆந் திகதியிலிருந்து 2022, யூலை மாதம் 22 ஆந் திகதி வரையெனத் திருத்தப்படவேண்டுமென இத்தால் பணிப்புரை விடுக்கின்றேன்.

இலங்கைச் சனநாயக சோசலிசக் குடியரசின் பகிரங்க இலச்சினையின் கீழ் இரண்டாயிரத்து இருபத்திரெண்டாம் ஆண்டு ஓகத்து மாதம் 01ஆந் திகதியாகிய இன்று கொழும்பில் வழங்கப்பட்டது.

மாண்புமிகு சனாதிபதியவர்களின் ஆணைப்படி,

**ஈ. எம். எஸ். பீ. ஏக்கநாயக்க,** சனாதிபதியின் செயலாளர்.